

कैबिनेट बैठक में विद्युत, धर्मान्तरण, सीवरेज, शिक्षक भर्ती पर महत्वपूर्ण निर्णय लिये

अवैध धर्मान्तरण रोकने के लिये कठोर प्रावधानों के साथ नया कानून लाया जायेगा



मुख्यमंत्री भजनलाल शर्मा की अध्यक्षता में रविवार को मुख्यमंत्री कार्यालय में मंत्रिमंडल एवं मंत्रिपरिषद् की बैठक आयोजित हुई, जिसमें कई महत्वपूर्ण फैसले किए गए।

लाख लाइटों के स्थान पर 2 लाख स्ट्रीट लाइटें लगाई जाएंगी। संशोधित बजट घोषणा के अनर्गत इस पर अनुमानित 160 करोड़ रुपये का व्यय होगा। उपमुख्यमंत्री डॉ. बैरवा ने बताया कि राज सेस महाविद्यालयों में शिक्षण व्यवस्था बेहतर बनाने के लिए 4,724 शैक्षणिक एवं गैर शैक्षणिक संविदा पदों पर भर्ती की जाएगी। डॉ. बैरवा ने बताया कि प्रदूषित जल से होने वाले पर्यावरण प्रदूषण और स्वास्थ्य सम्बन्धी दुष्प्रभावों से बचाव के लिए प्रदेश में सीवरेज एवं अपशिष्ट जल नीति-2016 में संशोधन को कैबिनेट में मंजूरी दी गई है। यह संशोधित नीति स्वच्छ भारत मिशन की अवधारणा के अनुरूप सुव्यवस्थित सीवरेज सिस्टम बनाकर सभी घरों को उससे जोड़ने में सहायक सिद्ध होगी। विधि एवं विधिक कार्य मंत्री जोगाराम पटेल ने बताया कि प्रलोभन अथवा कपटपूर्वक धर्मान्तरण के प्रयासों को रोकने के लिए राजस्थान विधिविरुद्ध धर्म संपरिवर्तन प्रतिषेध विधेयक-2025 का नया प्रारूप विधानसभा के आगामी सत्र में पेश किया जाएगा। मंत्रिमण्डल की बैठक में इस विधेयक के नये प्रारूप का अनुमोदन किया गया। उन्होंने कहा कि अभी राज्य में अवैध रूप से धर्मान्तरण को रोकने के

सम्बन्ध में कोई विशिष्ट कानून नहीं है, इसलिए राजस्थान विधिविरुद्ध धर्म संपरिवर्तन प्रतिषेध विधेयक-2025 को पिछले सत्र में विधानसभा में लाया गया था। अब इस विधेयक को वापस लेकर इसमें और कठोर प्रावधान करते हुए राजस्थान विधिविरुद्ध धर्म संपरिवर्तन प्रतिषेध विधेयक-2025 का नया प्रारूप विधानसभा के आगामी सत्र में पेश किया जाएगा। मंत्रिमण्डल की बैठक में इस विधेयक के नये प्रारूप का अनुमोदन किया गया। उन्होंने बताया कि राजस्थान राज्य कृषि विपणन सेवा नियम, 1986 की

पंजाब में आतंकी मॉड्यूल के दो गुर्गे गिरफ्तार

चंडीगढ़ , 31 अगस्त। खुफिया जानकारी के आधार पर चलाए गए अभियान में, काउंटर इंटेलिजेंस पठानकोट, काउंटर इंटेलिजेंस लुधियाना और एसएसओसी अमृतसर ने संयुक्त रूप से बब्बर खालसा इंटरनेशनल (बीकेआई) समर्थित एक आतंकी मॉड्यूल का भंडाफोड़ कर विस्फोटकों, अत्याधुनिक हथियारों

ये बब्बर खालसा से संबंधित हैं तथा इनसे विस्फोटक, अत्याधुनिक हथियार तथा गोला-बारूद बरामद हुए हैं।

और गोला-बारूद के साथ इसके दो गुर्गों को गिरफ्तार किया है। पुलिस महानिदेशक गौरव यादव ने रविवार को बताया कि गिरफ्तार आरोपी अपने विदेशी आकाओं के निर्देशों पर काम कर रहे थे, जिन्हें बब्बर खालसा इंटरनेशनल (बीकेआई) का समर्थन प्राप्त है। उन्होंने कहा कि कानून की संबंधित धाराओं के तहत पुलिस थाना एसएसओसी अमृतसर में मामला दर्ज किया गया है और इस नेटवर्क से जुड़े अन्य सदस्यों का पता लगाने और उन्हें पकड़ने के प्रयास किए जा रहे हैं।

नाम हटाने के ...

(प्रथम पृष्ठ का शेष) इसके अलावा, 18 वर्ष की आयु पूरी करने वाले या उससे अधिक उम्र के नये मतदाताओं से अब तक 15,32,438 फॉर्म- 6 के आवेदन प्राप्त हुये है।

इजरायल ...

(प्रथम पृष्ठ का शेष) देकर कहा है कि वह शिया आंदोलन से उत्पन्न खतरे को ख़त्म करने के लिए लेबनान में बने ठिकानों पर हमले जारी रखेगा।

पौंग बांध का जलस्तर खतरे के निशान से ऊपर पहुंचा

भारी वर्षा से पंजाब के गढ़शंकर में 17 गांवों में पानी भरा।

होशियारपुर, 31 अगस्त। पंजाब के गढ़ शंकर उपमंडल के कई गांवों में शनिवार रातभर हुई भारी बारिश के कारण बाढ़ आ गई जबकि टांडा और मुकेरियां उपमंडलों में ब्यास नदी के किनारे निचले इलाकों में कृषि भूमि पिछले कई दिनों से जलमग्न है। अधिकारियों ने रविवार को यह जानकारी दी।गढ़ शंकर में उफान पर आए मौसमी नालों ने लगभग 17 गाँवों में पानी भर दिया है, जिससे कुछ जगहों पर खेत, सड़कें और यहाँ तक कि घर भी जलमग्न हो गए हैं। उन्होंने बताया कि ब्यास नदी के किनारे, लंबे समय तक जलभराव के कारण धान, गन्ना और अन्य फसलों को भारी नुकसान हुआ है। रविवार दोपहर पौंग बांध का जलस्तर 1,391.05 फीट था- जो खतरे के निशान 1,390 फीट से ऊपर और इसकी पूरी क्षमता 1,410 फीट के करीब है। बांध के जलाशय में 87,323 क्यूसेक पानी का प्रवाह हुआ, जबकि शाह नहर बैराज से 1.10 लाख क्यूसेक पानी का बहिर्वाह हुआ। जिला प्रशासन ने कहा कि 5,287

हेक्टेयर कृषि भूमि प्रभावित हुई है। गढ़ शंकर के उप-विभागीय मजिस्ट्रेट (एसडीएम) संजीव कुमार ने बताया कि "उफनीली नालियों के कारण खेत और सड़कें जलमग्न हो गई हैं, जिससे लगभग 17 गाँव प्रभावित हुए हैं। हकुमतपुर और बद्दोन समेत कुछ जगहों पर पानी घरों में भी घुस गया है।" उन्होंने बताया कि कुकुरन गाँव के पास एक नाले के सुरक्षा बाँध में लगभग 150 फीट की दरार आ गई है, जिससे पानी बस्ती में घुस आया है। कुमार ने कहा, "बाढ़ प्रभावित गाँवों में प्रशासनिक टीमें तैनात कर दी गई हैं और बचाव एवं राहत अभियान शुरू हो गया है। प्राथमिकता लोगों और पशुओं की सुरक्षा सुनिश्चित करना है। नुकसान का आकलन बाद में किया जाएगा।" उन्होंने बताया कि सुबह 7 बजे तक उपखंड में 68 मिमी बारिश दर्ज की गई, जिसके बाद बारिश जारी रही।

‘गांधी मैदान में राहुल के रात्रि प्रवास की अनुमति नहीं मांगी गई’

पटना प्रशासन के अधिकृत बयान ने राहुल को गांधी मैदान में रुकने की अनुमति नहीं मिलने की खबर को भ्रामक बताया

पटना, 31 अगस्त। कांग्रेस सांसद राहुल गांधी को गांधी मैदान में 31 अगस्त की रात ठहरने की अनुमति नहीं दिये जाने की खबर को पटना जिला प्रशासन ने पूरी तरह से भ्रामक, असत्य और तथ्यों से परे बताया है। पटना के अपर जिला दंडाधिकारी (विधि- व्यवस्था) की ओर से आज यहां जारी आधिकारिक बयान में कहा गया है कि अखिल भारतीय राष्ट्रीय कांग्रेस या किसी अन्य दल या किसी व्यक्ति द्वारा गांधी मैदान में रात्रि प्रवास या किसी अन्य प्रयोजन के लिये कोई अनुमति मांगी ही नहीं गई थी। इसलिए यह दावा कि राहुल गांधी को गांधी मैदान में रुकने से रोका गया है, यह खबर पूरी तरह से निराधार है।

प्रशासन ने स्पष्ट किया है कि कांग्रेस पार्टी की ओर से केवल दो

प्रशासन ने कहा, सभा के आयोजन की अनुमति पहले दी जा चुकी है। रैली की अनुमति पटना उच्च न्यायालय के निर्देशों व निर्धारित प्रतिबंधों के साथ दे दी गई है।

प्रकार की अनुमति मांगी गई थी। पहली अनुमति सभा के आयोजन से जुड़ी थी और दूसरी रैली निकालने के लिये थी। सभा के लिये जिला प्रशासन द्वारा अनुमति पहले ही दे दी गई थी, जबकि, रैली के लिये पटना उच्च न्यायालय की ओर से दिये गये निर्देशों और कुछ निर्धारित प्रतिबंधों के अनुरूप अनुमति प्रदान की गई है।

‘भारत व चीन ...

(प्रथम पृष्ठ का शेष) भारत की ब्रिक्स अध्यक्षता के लिए चीन के समर्थन की पेशकश की। प्रधानमंत्री ने चीनी कम्युनिस्ट पार्टी के पोलित ब्यूरो की स्थायी समिति के सदस्य के की के साथ भी बैठक की।

वोटर अधिकार ... (प्रथम पृष्ठ का शेष) मृतक अभी भी जिंदा हैं और बहुतां को दस्तावेज के नाम पर मतदाता सूची से अलग कर दिया गया है।

मायावती ने बिहार चुनाव अकेले लड़ने की घोषणा की

लखनऊ में बसपा के वरिष्ठ पदाधिकारियों की बैठक में पार्टी कार्यक्रम तय किये गये

लखनऊ, 31 अगस्त। बिहार विधानसभा चुनाव को लेकर बहुजन समाज पार्टी (बसपा) की राष्ट्रीय अध्यक्ष मायावती ने रविवार को कहा कि उनकी पार्टी अकेले दम पर चुनाव लड़ेगी। उन्होंने कहा कि बिहार चुनाव को लेकर पिछले दो दिन तक चली समीक्षा बैठक में उम्मीदवारों के चयन सहित आने वाले दिनों में पार्टी के विभिन्न कार्यक्रमों की रूपरेखा को अंतिम रूप दिया जाएगा। सोशल मीडिया एकाउंट एक्स पर

जानकारी देते हुए बसपा सुप्रीमो मायावती ने यह ऐलान किया। मायावती ने कहा कि बैठक में पार्टी पदाधिकारियों को कमियों को दूर करके पूरी मुस्तैदी व तन, मन, धन से आगे बढ़ ने का निर्देश दिया गया है। साथ ही उन्हें अगले महीने के प्रारंभ से शुरू होने वाले पार्टी की यात्रा व जनसभा आदि कार्यक्रमों के सम्बंध में विशेष जिम्मेदारी भी सौंपी गयी है। मायावती ने कहा कि सभी कार्यक्रम उनके दिशा निर्देशन में होने के साथ ही

इसकी जिम्मेदारी पार्टी के राष्ट्रीय संयोजक आकाश आनन्द व केन्द्रीय कोऑर्डिनेटर व राज्यसभा सांसद रामजी गौतम तथा बसपा बिहार स्टेट यूनिट को सौंपी गयी है। उन्होंने कहा कि बिहार एक बड़ा राज्य है और इसीलिए वहां को ताजा ज़रूरतों को देखते हुये राज्य की सभी विधानसभा सीटों को तीन जोन में बांट कर पार्टी के वरिष्ठ लोगों को अलग-अलग से उसकी जिम्मेदारी सौंपने का फैसला भी बैठक में लिया गया।

वाले सामानों की स्प्टाई में कमी है। इन मुश्किलों को देखते हुए जापान ने इस साल के लिए अपने विकास का अनुमान 1.2 फीसदी से घटाकर 0.7 फीसदी कर दिया है। इस रुकावट के बावजूद जल्द ही कुछ प्रगति हो सकती है। अकाजिवा की यात्रा रह् होने से दोनों देशों के बीच आर्थिक रिश्तों को लेकर चिंता बढ़ गई है। जापान चाहता है कि अमेरिका टैक्स में छूट दे। वहीं, अमेरिका चाहता है कि जापान ज्यादा निवेश करे। दोनों देशों के बीच बातचीत में देरी होने से आर्थिक नुकसान हो सकता है।

जापान ने अमेरिका की व्यापार यात्रा अंतिम समय पर रद्द की

टोक्यो के 550 अरब डॉलर के निवेश पैकेज को तय होने में अब और देर लगेगी

टोक्यो, 31 अगस्त। अमेरिका की तानाशाही को भारत ने तरीके से आईना दिखाया है। अमेरिकी राष्ट्रपति डॉनल्ड ट्रंप के दबाव के सामने न झुककर उसने दुनिया के सामने नज़ीर पेश की है। इसका असर दिखने लगा है। जापान के बड़े व्यापार वार्ताकार रयोंसेई अकाजिवा ने अपनी अमेरिका यात्रा रद्द कर दी है। यह यात्रा आखिरी समय पर रद्द हुई है। इस वजह से 550 अरब डॉलर के निवेश पैकेज पर बातचीत में और देरी होगी। टोक्यो ने यह पैकेज अमेरिका की ओर से लगाए गए टैरिफ में छूट पाने के लिए

जापान चाहता है अमेरिका उसके व्यापार पर टैक्स में छूट दे, जबकि अमेरिका चाहता है कि जापान अमेरिका में और निवेश करे।

सरकार के प्रवक्ता योशिमासा हयाशी के

अनुसार, अमेरिकी पक्ष के साथ बातचीत के दौरान कुछ ऐसे मुद्दे सामने आए हैं जिन पर प्रशासनिक स्तर पर चर्चा करने की ज़रूरत है। ऐसे में यात्रा रद्द कर दी गई है। यह इन्वेस्टमेंट पैकेज बड़ा आर्थिक सहयोग है। इसमें सरकार को मदद से दिए जाने वाले लोन और गारंटी शामिल है। इनका मकसद अमेरिका में निवेश को बढ़ाना है। पहले समझौते होने के बावजूद इस पैकेज की पूरी जानकारी अभी तक